

- 2) Jekk ir-risposta għall-ewwel domanda hija fl-affermattiv, tali provvista għandha għaldaqstant titqies li hija preżenti fl-istadji kollha ta' katina ta' tranżazzjonijiet li tinkludi kumpannija intermedjarja, fejn il-katina ta' tranżazzjonijiet tkun akkumpanjata minn kuntratt f'kull stadju, iżda l-utent tal-vettura biss għandu d-dritt li jiddeċiedi dwar kwistjonijiet bħall-kwantità, il-hin tax-xiri u l-post tal-iċċarġjar, kif ukoll kif l-elettriku għandu jintuża?

(¹) ĠU 2006, L 347, p. 1, rettifika fil-ĠU 2007, L 335, p. 60.

Appell ipprezentat fit-8 ta' Frar 2023 mir-Repubblika Franciża mis-sentenza mogħtija mill-Qorti Ġenerali (Id-Disa' Awla Estiża) fit-23 ta' Novembru 2022 fil-Kawzi magħquda T-279/20 u T-288/20, CWS Powder Coatings et vs Il-Kummissjoni, u l-Kawża T-283/20, Billions Europe et vs Il-Kummissjoni

(Kawża C-71/23 P)

(2023/C 127/30)

Lingwa tal-kawża: il-Ġermaniż u l-Ingliz

Partijiet

Appellant: Ir-Repubblika Franciża (rappreżentanti: B. Fodda, J.-L. Carré, G. Bain, aġenti)

Partijiet ohra fil-proċedura: Il-Kummissjoni Ewropea, CWS Powder Coatings GmbH, Billions Europe Ltd, Cinkarna Metalurško-kemična Industrija Celje d.d. (Cinkarna Celje d.d.), Evonik Operations GmbH, Kronos Titan GmbH, Precheza a. s., Tayca Corp., Tronox Pigments (Holland) BV, Venator Germany GmbH, Brillux GmbH & Co. KG, Daw SE, Ettengruber GmbH Abbruch und Tiefbau, Ettengruber GmbH Recycling und Verwertung, TIGER Coatings GmbH & Co. KG, Conseil Européen de l'Industrie Chimique – European Chemical Industry Council (Cefic), Conseil Européen de l'Industrie des Peintures, des Encres d'Imprimerie et des Couleurs d'Art (CEPE), British Coatings Federation Ltd (BCF), American Coatings Association, Inc. (ACA), Mytilineos SA, Delfi-Distomon Anonymos Metalleytiki Etaireia, Sto SE & Co. KGaA, Rembrandtin Coatings GmbH, ir-Renju tad-Danimarka, ir-Renju tal-Pajjiżi l-Baxxi, ir-Renju tal-Isvezja, l-Aġenzija Ewropea għas-Sustanzi Kimiċi, ir-Repubblika tas-Slovenja, il-Parlament Ewropew, il-Kunsill tal-Unjoni Ewropea

Talbiet

Ir-rikorrenti titlob li l-Qorti tal-Ġustizzja joghġobha:

- tannulla s-sentenza tal-Qorti Ġenerali tal-Unjoni Ewropea tat-23 ta' Novembru 2022, fil-Kawzi magħquda T-279/20 u T-288/20, CWS Powder Coatings et vs Il-Kummissjoni u fil-Kawża T-283/20, Billions Europe et vs Il-Kummissjoni;
- tiddeċiedi hija stess it-tilwima u tiċhad ir-rikorsi mressqa fl-ewwel istanza minn CWS Powder Coatings GmbH, minn Billions Europe Ltd, minn Brillux GmbH & Co. KG u minn Daw SE fil-Kawzi T-279/20, T-283/20 u T-288/20, jew, jekk il-Qorti tal-Ġustizzja tqis li l-kawzi ma humiex fi stat li jiġu deċiżi, tibgħat lura l-kawzi quddiem il-Qorti Ġenerali;
- tikkundanna lil CWS Powder Coatings GmbH, lil Billions Europe Ltd, lil Brillux GmbH & Co. KG u lil Daw SE għall-ispejjeż.

Aggravji u argumenti prinċipali

Insostenn tal-appell tiegħu, il-Gvern Franciż jinvoka erba' aggravji:

L-ewwel aggravju: billi kkwalifikat l-istudju Heinrich bhala "studju deċiziv", il-Qorti Ġenerali, minn naħa, znaturat il-provi mressqa quddiemha u, min-naħa l-oħra, wettqet żball ta' liġi peress li injorat il-prinċipji stabbiliti mir-Regolament Nru 1272/2008 dwar il-klassifikazzjoni ta' sustanzi bhala karcinogeni, jiġifieri l-prinċipju ta' evalwazzjoni tas-saħha probatorja tad-data u l-eżami tal-informazzjoni utli l-oħra kollha bil-għan li sustanzi bi proprjetajiet karcinogeniċi għall-bniedem jiġu kklassifikati f'kategoriji differenti ta' perikolu.

It-tieni aggravju: il-Qorti Ġenerali qabżet il-limiti tal-istharrig ġudizzjarju billi marret lil hinn minn evalwazzjoni ta' żball manifest u ssostitwixxiet l-evalwazzjoni tal-Kumitat għall-Istima tar-Riskji tal-Aġenzija Ewropea għas-Sustanzi Kimiċi b'dik tagħha stess.

It-tielet aggravju: il-Qorti Ġenerali naqset mill-obbligu ta' motivazzjoni impost fuqha.

Ir-raba' aggravju: il-Qorti Ġenerali wettqet żball ta' liġi meta qieset li l-punt 3.6.2.2.1 tal-Anness I tar-Regolament (KE) Nru 1272/2008 ⁽¹⁾ għandu jiġi interpretat fis-sens li jipprekludi li sustanza tista' titqies li hija intrinsikament kapaċi li tikkawża l-kanċer jekk il-karċinogeniċità ta' din is-sustanza timmanifesta ruhha fil-preżenza ta' ċerta kwantità ta' partikkel.

⁽¹⁾ Regolament tal-Parlament Ewropew u tal-Kunsill dwar il-klassifikazzjoni, l-ittikkettar u l-imballaġġ tas-sustanzi u t-tahlitiet, li jemenda u jhassar id-Direttivi 67/548/KEE u 1999/45/CE u li jemenda r-Regolament (KE) Nru 1907/2006 (GU 2008, L 353, p. 1).

Appell ipprezentat fl-10 ta' Frar 2023 minn Kurdistan Workers' Party (PKK) mis-sentenza mogħtija mill-Qorti Ġenerali (Ir-Raba' Awla) fl-14 ta' Diċembru 2022 fil-Kawża T-182/21, PKK vs Il-Kunsill

(Kawża C-72/23 P)

(2023/C 127/31)

Lingwa tal-kawża: l-Ingliż

Partijiet

Appellant: Kurdistan Workers' Party (PKK) (rappreżentanti: A.M. van Eik, T. Buruma, avukati)

Parti oħra fil-proċedura: Il-Kunsill tal-Unjoni Ewropea

Talbiet

L-appellant jitlob li l-Qorti tal-Ġustizzja joghġobha:

- tgħaqqad dan l-appell mal-appell ipprezentat taħt in-numru ta' registrazzjoni C-44/23 P;
- tannulla s-sentenza tal-Qorti Ġenerali tal-14 ta' Diċembru 2022 fil-Kawża T-182/21;
- tagħti sentenza finali fil-kwistjonijiet li huma s-suġġett ta' dan l-appell u tannulla d-Deċiżjoni tal-Kunsill (PESK) 2021/142 tal-5 ta' Frar 2021 li taġġorna l-lista ta' persuni, gruppi u entitajiet soġġetti għall-Artikoli 2, 3 u 4 tal-Požizzjoni Komuni 2001/931/PESK dwar l-applikazzjoni ta' miżuri speċifiċi fil-ġlieda kontra t-terroriżmu, u li tħassar id-Deċiżjoni (PESK) 2020/1132 ⁽¹⁾ u r-Regolament ta' Implimentazzjoni tal-Kunsill (UE) 2021/138 tal-5 ta' Frar 2021 li jimplementa l-Artikolu 2(3) tar-Regolament (KE) Nru 2580/2001 dwar miżuri restrittivi speċifiċi diretti kontra ċerti persuni u entitajiet bil-għan li jiġi miġġieled it-terroriżmu, u li jhassar ir-Regolament ta' Implimentazzjoni (UE) 2020/1128 ⁽²⁾; id-Deċiżjoni tal-Kunsill (PESK) 2021/1192 tad-19 ta' Lulju 2021 li taġġorna l-lista ta' persuni, gruppi u entitajiet soġġetti għall-Artikoli 2, 3 u 4 tal-Požizzjoni Komuni 2001/931/PESK dwar l-applikazzjoni ta' miżuri speċifiċi fil-ġlieda kontra t-terroriżmu, u li tħassar id-Deċiżjoni (PESK) 2021/142 ⁽³⁾ u r-Regolament ta' Implimentazzjoni tal-Kunsill (UE) 2021/1188 tad-19 ta' Lulju 2021 li jimplementa l-Artikolu 2(3) tar-Regolament (KE) Nru 2580/2001 dwar miżuri restrittivi speċifiċi diretti kontra ċerti persuni u entitajiet bil-għan li jiġi miġġieled it-terroriżmu, u li jhassar ir-Regolament ta' Implimentazzjoni (UE) 2021/138 ⁽⁴⁾; u d-Deċiżjoni tal-Kunsill (PESK) 2022/152 tat-3 ta' Frar 2022 li taġġorna l-lista ta' persuni, gruppi u entitajiet soġġetti għall-Artikoli 2, 3 u 4 tal-Požizzjoni Komuni 2001/931/PESK dwar l-applikazzjoni ta' miżuri speċifiċi fil-ġlieda kontra t-terroriżmu, u li tħassar id-Deċiżjoni (PESK) 2021/1192 ⁽⁵⁾ u r-Regolament ta' Implimentazzjoni tal-Kunsill (UE) 2022/147 tat-3 ta' Frar 2022 li jimplementa l-Artikolu 2(3) tar-Regolament (KE) Nru 2580/2001 dwar miżuri restrittivi speċifiċi diretti kontra ċerti persuni u entitajiet bil-għan li jiġi miġġieled it-terroriżmu, u li jhassar ir-Regolament ta' Implimentazzjoni (UE) 2021/1188 ⁽⁶⁾, sa fejn dawn jikkonċernaw lill-PKK (magħruf ukoll bħala KADEK u KONGRA-GEL);
- tikkundanna lill-Kunsill għall-ispejjeż tal-kontenzjuż tal-appellant li jirriżultaw minn dan l-appell u mill-Kawża T-182/21 flimkien mal-interessi.

Aggravji u argumenti prinċipali

L-appellant jissottometti li l-Qorti Ġenerali żbaljat fis-sentenza kkontestata fuq dawn il-punti:

1. Il-Qorti Ġenerali żbaljat fil-liġi dwar l-ewwel subparagrafu tal-Artikolu 1(3) tal-Požizzjoni Komuni tal-Kunsill 2001/931 tas-27 ta' Diċembru 2001 dwar l-applikazzjoni ta' miżuri speċifiċi fil-ġlieda kontra t-terroriżmu ⁽⁷⁾ (iktar 'il quddiem il-"PK 931") fir-rigward b'mod partikolari tal-interpretazzjoni mogħtija għall-"għanijiet" fiha u l-applikazzjoni tagħha għall-kawża. Il-Qorti Ġenerali kkonkludiet b'mod żbaljat li l-motiv li jallega ksar tal-Artikolu 1(3) PK 931 għandu jiġi miċhud.